

# Lino Wettinger (1931 - 2012)

**Mis-Sur Owen Bugeja**

Bhalma' hafna minnkom jafu, din is-sena halliena Lino Wettinger, li kien wiehed mill-kittieba regolari ta' dan il-ktieb.

Ghal min forsi ma' jafx hafna dwaru, Lino tweled gewwa r-rahal fis-17 ta' Mejju, 1931 u ghex hajtu kollha fl-istess dar, dik tal-pjazza. L-hena tieghu kienet li joqghod jirrakonta z-zminijiet ta' tfulitu, fuq kemm kien imqarçac u kemm kien ihobb jerhila ma' missieru Frans lejn Baħar iċ-Ĉagħaq.

Meta kiber, Lino kien jahdem bhala gwida f'bosta mużewijiet madwar Malta u minn hemm nibtet in-namra tieghu lejn l-istorja ta' pajjiżna, kif ukoll dik tar-rahal taghna. Barra l-istorja, Lino kien ukoll ihobb il-knejjes, l-arti u l-festi. Filfatt kull sajf, konna nżuru bosta festi flimkien u hemm kien jiehu gost joqghod jispjegali dwar il-pitturi fil-knejjes u anki dwar l-istatwa tal-post.

Hafna kienu jahsbu li Lino kien bniedem serju u żorr iżda meta wiehed kien ikellmu, mill-ewwel jinduna li dan mhux minnu! Filfatt huwa kien ihobb hafna jidhaq u jirrakonta xi çajta. Mhux l-ewwel darba li jien u hu konna ngħaddu siegħat shaħ nidhqu u nogħxew biċ-çajt li ngħidu lil xulxin!

Lino kien bniedem reliġjuż u kien ihobb hafna l-knisja. Huwa għamel żmien twil jiffirma parti minn diversi għaqdiet fil-Parroċċa sabiex ikun jista' jagħti l-kontribut tieghu. Fost dawn l-għaqdiet insibu l-Kummissjoni Liturgija, il-Kunsill Pastoral Parrokkjali u l-Kummissjoni Familja. Huwa kien ukoll Ministru Straordinarju u sakemm kien għadu jiflah sew, kien baqa' jżur il-morda biex iqarbinhom gewwa djarhom.

Il-Festa tar-rahal kien ihobbha wisq! Kollox kien jogħgħbu u kien jattendi l-funzjonijiet kollha bi hġaru. Waħda mill-aktar affarijiet li kien ikun jistenna huwa l-hruġ tal-istatwa tal-Patron taghna San Bartilmew. Kif kien jarah jiffaċċa fil-bieb u l-kor jibda jkanta l-innu, spiss kienet taqbiżlu xi demgħa bl-emozzjoni.

Din is-sena Lino mhux se jkun qieghed hdejjja fil-gallarija jistenna lil San Bert hiereg biss naf fiċ-çert illi qieghed igawdi lil San Bert kuljum u matul il-ġranet tal-festa se jkun qieghed ifahħar lill-Qaddis taghna minn gewwa l-Ġenna.

